

General: "Azərbaycana qarşı münasibət Qərbin istismarçı zehniyyətinin növbəti tərənnümüdür"

"Son günler başında Fransa olmaqla, bəzi Qərb dairələrin Azərbaycana qarşı çıxışlarını feallaşdırmasının bizi təcəccübləndirdiyini desək, yalan olar. Bu gün Azərbaycana qarşı olan bu münasibət artıq yüz illərdir ki, bir sıra dövlətləri və ölkələri istismar edən, o bölgələrdə söz sahibi olmağa alışmış Qərbin bir sira imperialist qüvvələrinin zehniyyətinin növbəti tərənnümüdür. Birinci və İkinci Dünya mühəribələrinin qalibləri son yüz il ərzində dünyani özlərinə uyğun nizam üzərində qurublar. Elə Fransanın G7, G20 və BMT Baş Assambleyasının daimi üzvü olmasının əsas səbəbi də imperialist, istismarçı bir dövlət olmasınadır".

Bu fikirləri AZERTAC-a Türkiyənin Azərbaycandakı sabiq hərbi attaşesi, general Yücel Karauz ifadə edib.

"Fransa bu gün, demək olar ki, dünyadan bir çox bölgəsində arzuolunmazlar si-

yahısına daxil edilib. Bu da onu yaratdığı vəziyyətdən çıxış yolu axtarmağa vadar edir ki, o da bu yolu Qafqazda, xüsusilə türk coğrafiyasında tapmağa çalışır. Fransanın liderlik etdiyi bəzi Qərb dairələr Qafqazda sülhün, sabitliyin və inkişafın əleyhinədirler. Onların istəyi Qafqazda söz sahibi olmaqdır. Əvvəllər onlar bunu NATO vasitəsilə həyata keçirmək istədilər, lakin planları alınmadı. İndi isə qurulduğu gündən bəri Qərbin, bəzən də başqa ölkələrin oyuncağı olan Ermənistandan istifadə etmək isteyirlər. Onların əsas məqsədi Qafqazdakı vəziyyəti qarşıq hala gətirərkən bölgədəki sülh və sabitlik nizamını pozmaqdır. Bu səbəbdən də mövzuya, sadəcə, Azərbaycan-Ermənistən tərəfindən baxmaq düzgün deyil. Rəsmə geniş baxsaq, əslində, Qərbin imperialist dairələrinin bu münasibətinin sadəcə Azərbaycana qarşı

deyil, eyni zamanda Türkiyə, Rusiya və İranı da fərqli bölgələrdən təzyiq altına salmaq hədəfi daşıdığını görərik. Yəni bu münasibə böyük bir siyasetin Azərbaycana düşən hissəsidir", - deyə general bildirib.

Artıq nə Azərbaycanın, nə də Türkiyənin keçmişdəki kimi olmadığını deyən Yücel Karauz əlavə edib: "Prezident İlham Əliyevin də dediyi kimi, bugünkü Azərbaycana heç kim barmaq sallaya bilməz. Heç kim də Azərbaycanın səbərini, səmimiyyətini və xoş münasibətini sınamasın. Bu səbəri sıyanların səslərinin 2020-ci ildə başlarına aldıqları "dəmir yumruq"la necə batdığını hər birmiz gördük. Bu gün Azərbaycan hökuməti təkcə ölkəsi və bölgə üçün deyil, həm də dünyadan gələcəyi, sülh və sabitlik üçün də bir çox işlər görür. Lakin bu, "dəmir yumruq"un bu gün də havada

olmadığı mənasına gəlmir. Məncə məsələyə elə bu tərəfdən baxmaq daha doğru olardı. Çünkü 2020-ci ildə həyata keçirilən, dünya hərb tarixinin ən müzəffər və ən qısa savaşlarında olan, eləcə də türk dünyasının qürur mənbəyi kimi tarixə yazılan 44 günlük Vətən müharibəsi nəticəsində əldə edilən şanlı Zəfer yeni dövrün başlanğıcını da qoydu. Hər kəs bu reallıqla razılaşmalı, vəziyyətə bu aspektən baxmalıdır. Buna nəzərən razılaşmayanlar da, necə deyərlər, "özü bilər". Bu reallıq qarşısında Qərbin fərqli çıxışları qəbul edilməzdirdir. Bu gün Azərbaycanı Ermənistana qarşı "təzyiq göstərən" tərof olaraq qələmə vermək səyləri onların niyyətlərini tam mənəsi ilə ortaya qoyur. Lakin bu gün Azərbaycan öz lideri, qurulduğu təməlləri, xalqın Vətən və dövlətinə olan sevgisi, eləcə də müzəffər ordusu ilə dünya miqyasında söz sahibinə malik və onların qurduqları bütün yalanlar qarşısında dayanmaq qüdrətinə sahib bir ölkədir".